

Барои осонии раванди бақайдгирӣ ва сарфаи вақти кормандони Марказ ва довталабон хизматрасонии “Пешномнависӣ” (бақайдгирии пешакӣ тавассути шабакаи Интернет) ба роҳ монда мешавад. Хизматрасонии «Пешномнависӣ» ба довталаб имкон медиҳад, ки ӯ дар ҳолати бархат (онлайн) пешакӣ аз қайд гузарад. Барои ин довталаб бояд маълумоти заруриро барои бақайдгирӣ (ному насаб, таърихи таваллуд, ҳуҷҷати тасдиқкунандаи шахсият, нишони ҷойи зист, рақамҳои телефон, нишони почтаи электронӣ, муассисаи таълимии дар он таҳсилкунанда (таҳсилкарда), ихтисосҳои интихобкарда аз рӯйи бартарияшон, забон ва макони имтиҳонсупорӣ, макони фиристодани даъватнома ва ғайра) омода карда, ба низом ворид намояд. Довталаб баъдан барои расмӣ кардани номнависӣ дар яке аз нуқтаҳои бақайдгирӣ бояд ҳатман ҳозир шавад. Ин хизматрасонӣ мустақиман тавассути пайванди <https://prereg.ntc.tj> ва дар бахши “Пешномнависӣ”-и саҳифаи асосии сомонии Марказ дастрас мебошад. Намуди равзанаи воридшавӣ ба он чунин аст:

Воридшавӣ
Ба востайи почтаи электронӣ
Ба востайи телефони мобилӣ
© 2023 - Маркази миллии тестии назди Президенти Ҷумҳурии Тоҷикистон

Расми 3.1. Равзанаи воридшавӣ ба хизматрасонии “Пешномнависӣ”

Шарти асосӣ барои истифода аз хизматрасонии “Пешномнависӣ” **дастрасӣ ба телефони мобилӣ ё почтаи электронӣ аст**, зеро барои истифода аз ин хизматрасонӣ аз довталаб нишон додани **рақами телефони мобилӣ ё нишони почтаи электронӣ** талаб карда мешавад. Довталаб барои ба низом ворид шудан рақами телефони мобилӣ ё нишони почтаи электрониро дар равзанае, ки баъди пахши пайванди “Дархости рамз” пайдо мегардад, пешниҳод менамояд. Пас аз ворид кардани нишони рақами телефони мобилӣ ё почтаи электронӣ ва рамзи санҷишӣ (ба таври тасодуфӣ тавлид ва дар равзана нишон дода мешавад) дар майдонҳои дахлдор бо пахши тугмаи “Фиристодан” низом ба телефони мобилӣ ё почтаи электронии довталаб рамзи ба таври худкор сохтаре, ки аз адади шашрақама иборат аст (масалан, 641733 ё 823631), мефиристад. Бо истифода аз телефони мобилӣ ё нишони почтаи электронӣ ва рамзи ба ӯ фиристодашуда довталаб тавассути равзанаи воридшавӣ ба хизматрасонӣ (*нигаред ба расми 3.1*) ба низом ворид гардида, маълумоти барои бақайдгирӣ заруриро ба он дохил менамояд.

Равзанаи кории хизматрасонии “Пешномнависӣ” се бахшро дар бар мегирад: (1) маълумоти шахсӣ, (2) маълумот дар бораи таҳсилот, (3) интихоби ихтисосҳо.

Дар бахши “Маълумоти шахсӣ” (*нигаред ба расми 3.2*) довталаб чунин маълумотро дар бораи худ бояд пешниҳод намояд: насаб, ном ва номи падар (тибқи шиноснома), санаи таваллуд, чинс, миллат, ҳуҷҷати тасдиқкунандаи шахсият (силсила ва рақам, оғоз ва анҷоми эътибор, мақомоти ҳуҷҷатдода), нишони ҷойи зист (аз рӯйи шиноснома) бо дарназардошти кишвар ва шахру ноҳияи зист, рақами телефонҳои мобилӣ ва хона (ё мобилии дуҷум).

Маълумоти шахсӣ	
Номи пурра:	<input type="text"/>
Санаи таваллуд:	<input type="text" value="dd/mm/yyyy"/>
Ҷинс:	<input type="text"/>
Миллат:	<input type="text"/>
Ҳуҷҷат:	<input type="text"/>
Силсила ва рақами ҳуҷҷат:	<input type="text"/>

Огози эътибор:	<input type="text" value="dd/mm/yyyy"/>
Анҷоми эътибор:	<input type="text" value="dd/mm/yyyy"/>
Мақомот:	<input type="text"/>
Ҷои истиқомат (мувофиқи шиноснома):	<input type="text"/>
Мамлакат(кишвар):	<input type="text" value="Тоҷикистон"/>
Ноҳия(шаҳр):	<input type="text"/>
Телефони мобилӣ(хх-ххх-хх-хх):	<input type="text" value="хх-ххх-хх-хх"/>
Телефони хона:	<input type="text"/>

Расми 3.2. Баҳши “Маълумоти шахсӣ” дар хизматрасонии “Пешномнависӣ”

Баҳши “Маълумот дар бораи таҳсилот” (*нигаред ба расми 3.3*) барои ворид кардани чуноин маълумот пешбинӣ шудааст: макони ҷойгиршавӣ (шаҳр ё ноҳия)-и муассисаи таълимие, ки довталаб хатмкунанда ё хатмкардаи он аст, ному рақами ин муассисаи таълимӣ ва забони таҳсил дар он, намуди ҳуҷҷат дар бораи таҳсилот (маълумотнома барои хатмкунандагон ё аттестат/*диплом* барои хатмкардагон) ва силсилаю рақами он, мақомот (муассисаи таълимӣ)-е, ки дар бораи таҳсилот ин ҳуҷҷатро додааст, санаи додани ҳуҷҷат ва соли хатм.

Маълумот дар бораи таҳсилот	
Ноҳия(шаҳр):	<input type="text"/>
Муассисаи таълимӣ(мактаб):	<input type="text"/>
Забони таҳсил дар мактаб:	<input type="text"/>
Намуди ҳуҷҷат:	<input type="text"/>
Силсила ва рақам:	<input type="text"/>
Мақомот:	<input type="text"/>
Сана:	<input type="text" value="dd/mm/yyyy"/>
Соли хатм:	<input type="text" value="2022"/>

Расми 3.3. Баҳши “Маълумот дар бораи таҳсилот” дар хизматрасонии “Пешномнависӣ”

Бо истифода аз баҳши “Интихоби ихтисосҳо” (*нигаред ба расми 3.4*) довталаб гурӯҳи ихтисосҳо ва дар доираи он то 12 комбинатсияи ихтисосҳои барояш писандро, ки интихоб кардааст, аз рӯи бартарияшон дар рӯйхат ба низом ворид мекунад. Дар ин баҳш довталаб дар аввал гурӯҳи ихтисосҳоро интихоб мекунад. Дар сурати интихоб шудани гурӯҳи ихтисосҳои 2-юм – “Иқтисод ва география” ё 3-юм – “Филология, педагогика ва санъат” ва ё 4-ум – “Ҷомеашиносӣ ва ҳуқуқ”, ки супоридани имтиҳонро аз субтести забони хориҷӣ талаб мекунад, дар майдони “Имтиҳон аз забони хориҷӣ” довталаб яке аз забонҳои хориҷии муқарраргардида (англисӣ, немисӣ, франсавӣ, арабӣ)-ро бояд нишон диҳад. Сипас дар доираи гурӯҳи ихтисосҳои интихобшуда

довталаб комбинатсияҳои ихтисосҳои барояш писандро бо нишон додани рамз ва номи ихтисос, муассисаи таълимии таҳсилоти миёна ё олии касбӣ, шакл ва намуди таҳсил интихоб мекунад. Таъкид месозем, ки маълумот дар бораи мавҷудияти забони таҳсил дар комбинатсияи ихтисоси интихобгардида ба таври худкор аз ҷониби низом нишон дода мешавад. Дар ин бахш довталаб вобаста ба комбинатсияҳои ихтисосҳо метавонад амалҳои зеринро иҷро намояд:

- интихоб (илова кардан)-и комбинатсияҳои ихтисосҳои интихобкарда ба рӯйхат тавассути тугмаҳои аломати “ҷамъ” (+). Иҷрои ин амал барои ба рӯйхат ворид кардани то 12 комбинатсияи ихтисосҳо имконпазир аст;
- нест (тоза) кардани комбинатсияи ихтисосҳо аз рӯйхат ба воситаи тугмаҳои аломати “тарҳ” (-);
- иваз кардани бартарӣ (тартиби ҷойгиршавӣ)-и комбинатсияҳои ихтисосҳо дар рӯйхат тавассути тугмаҳои тирхати “ба боло” (↑) ё “ба поён” (↓).

Инчунин, дар ин бахш довталаб барои қисми А ё Б чунин маълумот – забони имтиҳонсупорӣ, макони имтиҳонсупорӣ (барои қисми В низ, агар ихтисосҳои интихобкардааш супоридани ин қисмро талаб кунанд) ва макони фиристодани даъватнома ба низом пешниҳод менамояд.

Интихоби ихтисосҳо

Гурӯҳи ихтисосҳо:
Имтиҳон аз забони хориҷӣ:
Ихтисос:
Муассисаи таълимӣ:
Шакли таҳсил:
Намуди таҳсил:
Забони таҳсил:

Интихоби ихтисосҳо

№	Ихтисос	Муассисаи таълимӣ	Шакли таҳсил	Намуди таҳсил	Забони таҳсил	<div> <div>+</div> <div>-</div> <div>↑</div> <div>↓</div> </div>
---	---------	-------------------	--------------	---------------	---------------	--

Забони имтиҳонсупорӣ:
Макони имтиҳонсупорӣ:
Ирсоли даъватнома ба:
муассисаи таълимӣ (мактаб)
Макони имтиҳонсупорӣ барои қисми В:

Расми 3.4. Бахши “Интихоби ихтисосҳо” дар хизматрасонии “Пешномнависӣ”

Баъди бомуваффақият дохил кардани маълумоти пешномнависӣ ва сабти он, ки бо пахши тугмаи “Фиристодан” амалӣ мешавад, хизматрасонии номбурда барои довталаб **рақами инфиродӣ** (масалан, СВСА-43456) сохта, онро ба телефони мобилӣ ё почтаи электронии ӯ мефиристад.

Баъдан довталабро зарур аст, ки барои расман аз қайд гузаштан дар яке аз нуқтаҳои бақайдгирӣ ҳозир шуда, **рақами инфиродии** дар пешномнависӣ дастраскардаашро ба бақайдгиранда пешниҳод намояд. Бақайдгиранда дурустии маълумоти тавассути ин хизматрасонӣ воридкардаи довталабро дар муқоиса бо ҳуҷҷатҳои пешниҳодкардаи ӯ санчида, агар зарур бошад, онро дар мувофиқат бо довталаб тағйир медиҳад. Амалҳои минбаъда (расми довталаб ва изи ангушти ӯро гирифтани ва ғайра) тибқи тартиби муқарраргардидаи бақайдгирии довталабон сурат мегирад.